

«Bir ýerde obada türkmen iliniň...»

Category: Goşgular, Kitapcy

написано kitapcy | 24 январа, 2025

"Bir ýerde obada türkmen iliniň..." «BIR ÝERDE OBADA TÜRKMEN ILINIŇ...»

«Oguldur dowletiň başy

Gyz hem bolsa göwün hoşy.»

«Görogly beg» şadessanyndan.

Bir ýerde obada türkmen iliniň

Bir gyzy bir ogly barmyş biriniň

Ogul-gyz agyzda deň söýülýärmiş

Gyz – gyzka egin-baş geň. Geýinýärmiş

Gyz eziz görýärmiş ene atasyn

Ene ata geçýärmiş ogluň hatasyn

Ikisem ulalyp ýetdi kemala

Ogul eýe boldy sahyp jemala

Gyza hem yz ýany görüldi çäre

Durmuş toýun tutup berdiler äre.

Ene-ata rahat gidermiş uka

Gyz-gelin bolsa-da bir eli ýuka

Oglun gözlärdiler aýry göz bilen

Gyzyn güýmärdiler şirin söz bilen

Ogluna bagyşlap elde baryny

Öýlendirip dikeltdiler tamyny

Ogluň günbe-günden döwleti artdy

Atasy hem oňa kömege ýortdy

Emma soramady gyzyň halyndan
Oňa hiç zat bagş etmedi malyndan

Gyz tamada bolsa almady dile
Gezdi ýoksullukda hossary bile.

Atasy elini her işe urup
Ogluny baýatdy yzynda durup

Gyz dogannyň baýandygna begenip
Gezip ýördi ene-ata egilip

Döwmän gezdi ol beýikleň hormatyn
Elinden bersede oňki gurbatyn

Paýy aýratyndy ogul agtyklaň
Ýegen duýulmady näçe hamsyksam

Ogul döwlet başy bolup baýady
Hatda göwün hoşa käte käýedi

Är,heleý gyzyna durmady arka
Gyz göze ilýärmä han ogul barka?

Garran çagyň gyz daşyňdan aýlanýar
Kimiň eziz digi şonda saýlanýar

Ýetip ýörmez saňa gelinden haray
Gyz bilen ýagtalar garaňky saraý

Gyza kömek etseň daş ýere gitmez
Göwnüne degilse ýarasy bitmez

Gyzy eziz görüň haky köýdürmäh
Aňzak gyşyň sowugyna buýdurmaň

Dilde söýmäh gyzy söýüň emelde
Daýak bolar saňa gurbuň kemelse.

00/09/09

✍ Musa GYZYLJA,
Eýran – Türkmenäähra.

Taslamasy: Merýem ZAMANY. Goşgular